


Халық билимлендириўин раўажландырыўға байланыслы қосымша илажлар ҳаққында



Өзбекстан Республикасы Президентиниң қарары

Өзбекстан Республикасы Президентиниң 2022-жыл 11-майдағы «2022-2026-жыллары халық билимлендириўин раўажландырыў бойынша миллий бағдарламаны тастыйықлаў ҳаққында»ғы ПП-134-санлы пәрманының орынланыўын тәмийинлеў мақсетинде:

1. Улыўма орта билимлендириў мәкемелеринде руўхый-ағартыўшылық жумыслардың нәтийжелилигин арттырыў ҳәм бул бағдарда мектеп директоры, ата-аналар ҳәм мәхәлле баслықларының жуўапкершилигин күшейтиў мақсетинде Халық билимлендириў министрлиги мәпдар министрликлер ҳәм уйымлар менен биргеликте **2022-жыл 1-сентябрьден** баслап республиканың барлық район (қала)лары кесиминде **үлгили мектеплердиң** рейтингин (кейинги орынларда – рейтинг) қәлиплестирсин ҳәм жәриялап барсын.

рейтинг шеңберинде ҳәр оқыў жылының жуўмағында улыўма орта билимлендириў мәкемелеринде алып барылып атырған руўхый-ағартыўшылық жумыслардың жағдайы Халық билимлендириў министрлиги тәрәпинен тастыйықланған нормалар бойынша **баҳалап барылатуғыны;**

улыўма орта билимлендириў мәкемелеринде алып барылып атырған руўхый-ағартыўшылық жумыслардың жағдайын баҳалаў ҳәм рейтингин жүргизиў ушын район (қала)лық халық билимлендириў бөлимлери баслықларының басшылығында **арнаўлы комиссиялар** дүзилетуғыны;

улыўма орта билимлендириў мәкемелери рейтинг көрсеткишлери тийкарында «**жасыл**», «**сары**» ҳәм «**қызыл**» категорияларға ажыратылатуғыны;

рейтинг көрсеткішлери тийкарында «қызыл» категорияға киргизилген улыўма орта билимлендириў мәкемелеринде руўхый-ағартыўшылық жумыслардың нәтийжелилигин арттырыў бойынша зәрүр илажлар көрилетуғыны белгиленсин.

2. Халық билимлендириў министрлиги (Б.Саидов), Ишки ислер министрлиги (П.Бобожонов), Қорғаныў министрлиги (Б.Курбанов), Миллий гвардия (Р.Джураев), Жаслар ислери агентлиги (А.Саъдуллаев), Республикалық Руўхый-ағартыўшылық орайы (М.Ходжиматов) басқа да министрликлер хәм уйымлар менен биргеликте **2022-жыл 1-сентябрьден** баслап рейтинг көрсеткішлери тийкарында «қызыл» категорияға киргизилген улыўма орта билимлендириў мәкемелеринде:

зиялы хәм нуранийлар, алдынғы исбилерменлер, кластер хәм санаат кәрханаларының басшылары, белгили көркем өнер ғайраткерлери, спортшы хәм актёрлар, белгили блогерлерди тартқан халда мектеп оқыўшылары менен ушырасыўлар, мотивациялық сәўбетлер хәм шеберлик сабақларын шөлкемлестирсин;

мектеп оқыўшылары ушын «Ўатансүйиўшилик» сабақларын хәм полигонларда 2 күнлик әскерий дала шынығыўларын өткерий және оларды шабандозлар мектеплерине тартыў илажларын көрсин, әскерий бөлим офицерлери, сержантлары хәм Қураллы Күшлер ветеранларының қатнасыўында «Ўатан тынышлығына хәм мемиз жуўапкер!», «Ўатан азатлығы – бахыт гиреўи!», «Ўатанға хызмет – жоқары пазыйлет» темаларында дөгерек сәўбетлерин шөлкемлестирсин;

оқыўшылардың архитектуралық хәм тарийхий естеликлер, мәденият мәкемелери хәм қорғалатуғын тәбийғый аймақларға барыўын шөлкемлестирсин;

оқыўшылардың қызығыўшылықлары, талап хәм тилеклеринен келип шығып спорт жарыслары, концерт тамашалары хәм көркем шығармалардың көргизбелерин өткерсин;

уллы ата-бабаларымыздың илимий хәм мәдений мийрасы, олардың ибратлы турмыс жолы хәм жәхән цивилизациясын раўажландырыўға қосқан үлеслерине байланысly үгит-нәсиятлаў жумысларын алып барсын, уллы уламалардың туўылған сәнелерине бағышланған илимий хәптеликлер, семинар хәм конференциялар шөлкемлестирсин;

турмыслық мысаллар тийкарында ата-аналардың перзентлери тәрбиясындағы

орны, миннетлемеси ҳам жуўапкершилиги ҳаққында түсиндириў жумысларын алып барсын, оларды қызықтырған және қәўетерге салып атырған мәселелер бойынша ашықтан-ашық сәўбетлер ҳам оқыў-семинарларды шөлкемлестирсин.

Мәхәлле ҳам нуранийларды қоллап-қуўатлаў министрлиги (Т.Худайбергенов) Қарақалпақстан Республикасы Министрлер Кеңеси, ўәлаятлар, Ташкент қаласы ҳам район (қала) ҳәкимликлери ҳам пуқаралардың өзін-өзи басқарыў уйымлары менен биргеликте **хәр шеректе** үлгили оқыўшылардың ата-аналарын хошаметлеў, оларға «миннетдаршылық хаты»н тапсырыў ҳам саўғалар бериў, сондай-ақ, жумысын ғалаба хабар қуралларында кеңнен сәўлелендириў әмелиятын жолға қойсын.

3. Халық билимлендириў министрлиги (Б.Саидов):

2022-жыл 1-августқа шекем улыўма орта билимлендириў мәкемесиндеги ишки тәртип ҳам әдеп-икрамлылық қағыйдаларын қайта көрип шықсын және оларда мектеп ҳам ата-ананың бала тәрбиясындағы орны менен жуўапкершилигин, олардың тәлим-тәрбия процесиндеги қатнасыўын ҳам миннетлемесин белгилесин;

улыўма орта билимлендириў мәкемесиндеги ишки тәртип ҳам әдеп-икрамлылық қағыйдаларын өзиниң рәсмий веб-сайты ҳам «my.maktab.uz» мәлимлеме системасында жайластырсын;

2022-жыл 1-сентябрьден баслап, мектеп оқыўшыларының ата-аналарын «my.maktab.uz» мәлимлеме системасы арқалы улыўма орта билимлендириў мәкемесиниң ишки тәртип ҳам әдеп-икрамлылық қағыйдалары менен таныстырып барсын.

Министрлер Кабинети **бир ай мүддетте** Улыўма орта билимлендириў мәкемелеринде руўхый-ағартыўшылық ҳам тәрбиялық жумыслардың нәтийжелилигин арттырыў концепциясын тастыйықласын.

4. Улыўма орта билимлендириў мәкемелериниң мәлимлеме-коммуникация технологияларының инфраструктурасын жақсылаў, компьютер класс ханаларын заманагөй техникалар ҳам басқа да қураллар менен тәмийинлеў ушын:

Халық билимлендириў министрлиги (Б.Саидов) Қаржы министрлиги (Т.Ишметов), Қарақалпақстан Республикасы Министрлер Кеңеси, ўәлаятлар ҳам Ташкент қаласы ҳәкимликлери менен келискен ҳалда **2022-жыл 1-сентябрьге** шекем 2023-2024-

жылларда мектептерде пүткиллей ескирген компьютер ханаларын жаңалау бойынша бағдарламаны Министрлер Кабинетине тастыйықлау ушын киргизсин;

Қаржы министрлиги (Т.Ишметов), Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлери 2023-2024-жылларда мектептерде пүткиллей ескирген компьютер ханаларын жаңалау бойынша бағдарламаны қаржыландырыу ушын Өзбекстан Республикасы **республикалық бюджети** есабынан **200 миллиард** сум, **жергиликли бюджетлер** есабынан **200 миллиард** сум муғдарында қаржылар ажыратылыуын тәмийинлесин;

Мәлимлеме технологиялары хәм коммуникацияларын раўажландырыу министрлиги (Ш.Шерматов) Халық билимлендириу министрлиги (Б.Саидов), Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлери менен биргеликте 2022-2023-оқуы жыланан баслап 400 ге шекемги оқуышысы болған улыўма орта билимлендириу мәкемелеринде Интернет тезлиги **кеминде 40 Мбит/с**, оқуышылардың саны 400 ден жоқары болғанларда – **кеминде 100 Мбит/с** болыуын тәмийинлесин;

Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлери улыўма орта билимлендириу мәкемелерин жоқары тезликтеги Интернетке жалғау ушын зәрүр қаржыларды ажыратсын;

Халық билимлендириу министрлиги (Б.Саидов) **2023-жылдан баслап хәр жылы 1-августқа** шекем Инвестициялар хәм сыртқы саўда министрлиги хәм Қаржы министрлигине улыўма орта билимлендириу мәкемелеринде пүткиллей ескирген компьютер техникасы ҳаққында мағлыўматларды берип барсын;

Инвестициялар хәм сыртқы саўда министрлиги (А.Воитов) Қаржы министрлиги (Т.Ишметов) менен биргеликте **2024-жылдан баслап хәр жылы** Халық билимлендириу министрлиги тәрәпинен усынылатуғын мағлыўматлар тийкарында улыўма орта билимлендириу мәкемелерин заманагөй компьютерлер менен тәмийинлеу бойынша қаржыландырыу дәреклерин анықласын.

5. Халық билимлендириу министрлиги (Б.Саидов) Бәнтлик хәм мийнет қатнасықлары министрлиги (Н.Хусанов) менен биргеликте:

2022-жыл 1-сентябрьге шекем пән муғаллими хәм мектеп директоры лаўазымлары ушын таңлауда қатнасыуға онлайн арза тапсырыу хәм талабан ҳаққында мағлыўматларды жайластырыу имканиятын беретуғын арнаўлы **электрон порталды жаратсын;**

арнаўлы электрон порталда әмелдеги хәм келешектеги кадрларға болған талап, сондай-ақ, вакант лаўазымлар ҳаққындағы мағлыўматларды улыўма орта билимлендириў мәкемелери хәм пәнлер кесиминде жайластырыў арқалы миллий **кадрлар резервин қәлиплестирсин.**

Бәнтлик хәм мийнет қатнасықлары министрлиги (Н.Хусанов), Жоқары хәм орта арнаўлы билимлендириў министрлиги (А.Тошқулов), Мәлимлеме технологиялары хәм коммуникацияларын раўажландырыў министрлиги (Ш.Шерматов) **2022-жыл 1-августқа** шекем өз мәлимлеме системаларының «Электрон ҳүкимет» уйымлараралық интеграция платформасы арқалы арнаўлы электрон портал менен интеграциясын тәмийинлесин.

б. Қарақалпақстан Республикасы Министрлер Кеңеси, ўәлаятлар хәм Ташкент қаласы ҳәкимликлери, Экономикалық раўажланыў хәм кәмбағаллықты қысқартыў министрлиги (А.Бобоев), Инвестициялар хәм сыртқы саўда министрлиги (А.Воитов), Қаржы министрлиги (Т.Ишметов), Қурылыс министрлиги (Б.Зокиров) хәм Халық билимлендириў министрлиги (Б.Саидов) 2022-2026-жылларда улыўма орта билимлендириў мәкемелерин қурыў, реконструкциялаў хәм ири оңлаў есабынан **1,2 миллион оқыўшы орны** муғдарындағы жаңа қуўатлылықлардың жаратылыўын тәмийинлесин.

2022-2026-жылларда улыўма орта билимлендириў мәкемелерин қурыў, реконструкциялаў, ири оңлаў хәм үскенелеўдиң **тийкарғы прогноз көрсеткишлери** 1-қосымшаға муўапық тастыйықлансын.

Тийкарғы прогноз көрсеткишлерине муўапық улыўма орта билимлендириў мәкемелерин қурыў, реконструкциялаў, ири оңлаў хәм үскенелеў – Өзбекстан Республикасының социаллық хәм өндирислик инфраструктурасын раўажландырыў бағдарламалары шеңберинде ажыратылатуғын қаржылар, Мәмлекетлик бюджет қаржылары, халықаралық финанс институтларының кредитлери хәм грантлары, қәўендерлик қайырқомлықлары, жеке меншик шериклер хәм мәмлекетлик емес билимлендириў шөлкемлериниң қаржылары, сондай-ақ, нызамшылық ҳүжжетлеринде қадаған етилмеген басқа да дәреклер есабынан әмелге асырылатуғыны белгилеп қойылсын.

Экономикалық раўажланыў хәм кәмбағаллықты қысқартыў министрлиги (А.Бобоев), Қаржы министрлиги (Т.Ишметов), Қарақалпақстан Республикасы Министрлер Кеңеси, ўәлаятлар хәм Ташкент қаласы ҳәкимликлери Өзбекстан Республикасының социаллық хәм өндирислик инфраструктурасын раўажландырыў

бағдарламалары шеңберинде 2022-2026-жылларда улыўма орта билимлендириўде **700 мың** оқыўшы орны муғдарындағы жаңа қуўатлылықлардың жаратылыўын тәмийинлесин.

7. Халық билимлендириў министрлиги (Б.Саидов) Бәнтлик хәм мийнет қатнасықлары министрлиги (Н.Хусанов) хәм Жоқары хәм орта арнаўлы билимлендириў министрлиги (А.Тошкулов) менен биргеликте **2022-2023-оқыў жылынан** баслап:

баслаўыш класс оқыўшыларына оқыў режеге киргизилген пәнлер шеңберинде мийнет базарында бар хәр қыйлы кәсиплер хаққында түсиниклер берип барсын;

кәсип ийелериниң мийнет жолы менен жақыннан танысыў мақсетинде 5-7-класс оқыўшылары ушын хәр қыйлы ушырасыў хәм көшпели сабақларды шөлкемлестирсин;

7-9-класс оқыўшыларының кәсипке бейимлилигин анықлаў бойынша диагностикаларын өткерип барсын хәм нәтийжелеринен келип шығып, өндирис кәрханалары, өнерментшилик орайлары хәм басқа да шөлкемлерге экскурсиялар шөлкемлестирсин;

аймақлардың социаллық-экономикалық потенциалы хәм өсиў ноқатларына муўапық мектеп оқыўшылары ушын тийкарғы кәсиплерди белгилесин хәм 10- хәм 11-класс оқыўшыларын усы кәсиплерге, соның ишинде, кәсип өнерге оқытыў орайлары, мәхәлле халқын кәсипке оқытыў орынлары, қысқа мүддетли курслар ашылған билимлендириў мәкемелеринде оқытыў илажларын көрсин.

Халық билимлендириў министрлиги (Б.Саидов), Қурылыс министрлиги (Б.Зокиров), Бәнтлик хәм мийнет қатнасықлары министрлиги (Н.Хусанов) **2022-жыл 1-августқа шекем** улыўма орта билимлендириў мәкемелериниң технология пәни устаханалары хәм кәсип өнер әмелияты ханаларының үлги жойбарларын ислеп шықсын хәм тастыйықласын.

Қарақалпақстан Республикасы Министрлер Кеңеси, ўәлаятлар хәм Ташкент қаласы ҳәкимликлери **2022-2023-оқыў жылынан** баслап тастыйықланған үлги жойбарлары тийкарында улыўма орта билимлендириў мәкемелериниң технология пәни устаханалары хәм кәсип өнер әмелияты ханаларын басқышпа-басқыш шөлкемлестириў хәм үскенелеў илажларын көрсин.

8. **2023-жыл 1-январьдан** баслап сондай тәртип орнатылсын, оған муўапық:

а) улыўма орта билимлендириў шөлкемлери ҳәр 11 жылда кеминде бир мәрте мәжбүрий түрде аттестация ҳәм мәмлекетлик аккредитациядан өткериледи. Онда, улыўма орта билимлендириў шөлкемлери мүддеттен алдын аттестация ҳәм мәмлекетлик аккредитациядан шәртнама тийкарында өтиўи мүмкин;

б) улыўма орта билимлендириў шөлкемлери төмендеги тәртипте аттестация ҳәм мәмлекетлик аккредитациядан өткериледи:

жумыс алып барып атырған улыўма орта билимлендириў шөлкемлери – әмелдеги аккредитация сертификатының мүддети тамам болғанынан кейин **11 жыл мүддетке;**

жаңадан шөлкемлестирилетуғын улыўма орта билимлендириў шөлкемлери – олар **шөлкемлестирилген ўақыттан баслап** (белгиленген тәртипте **лицензия алған ўақыттан баслап**) **11 жыл мүддетке;**

в) мәмлекетлик улыўма орта билимлендириў шөлкемлеринде **қәўип-қәтерлердиң талланыўына тийкарланған** билимлендириў сапасы мониторинги енгизиледи. Онда:

мониторинг нәтийжелери бойынша билимлендириў сапасында төменлеў бақланған мәмлекетлик улыўма орта билимлендириў шөлкемлериниң жумысы өз алдына режеге муўапық орнына шыққан ҳалда үйрениледи;

орнына шығып үйрениў нәтийжеси бойынша мәмлекетлик улыўма орта билимлендириў шөлкеми ушын жумыс нәтийжелилигин жақсылаў бойынша «жол карта»сы ислеп шығылады;

«жол карта»сында белгиленген илажлар өз ўақтында ҳәм керекли дәрежеде орынланыўы ушын улыўма орта билимлендириў мәкемесине район (қала) ҳәкимликлери ҳәм халық билимлендириў бөлимлери жәрдем көрсетеди;

г) үзликсиз үш жыл даўамында жумыс нәтийжелилигиниң дәрежеси жоқары болған мәмлекетлик ҳәм мәмлекетлик емес улыўма орта билимлендириў шөлкемлеринде тексерийлер шөлкемлестириўге **3 жыл мүддетке мораторий** енгизиледи (потенциал коррупциоген жағдайлар буған кирмейди).

9. Билимлендириўдиң сапасын қадағалаў мәмлекетлик инспекциясы (У.Ташкенбаев) ҳәм Халық билимлендириў министрлиги (Б.Саидов) **2022-жыл 1-октябрьге** шекем:

мәмлекетлик улыўма орта билимлендириў шөлкемлеринде **қәўип-қәтерлердиң талланыўына тийкарланған** билимлендириў сапасының мониторингин әмелге асырыў тәртибин;

мәмлекетлик улыўма орта билимлендириў шөлкемлериниң жумысын ишки ҳәм сыртқы баҳалаўдан өткериўдиң әпиўайыластырылған тәртибин белгилейтуғын Хүкимет қарары жойбарын Министрлер Кабинетине киргизсин.

10. Мәмлекетлик тест орайы (М.Каримов) Халық билимлендириў министрлиги (Б.Саидов) менен биргеликте **2022-жыл 1-сентябрьге шекем** 2024-жылдан баслап улыўма орта ҳәм улыўма орта билимлендириў шөлкемлери ҳәм кәсип өнер мектеплериниң питкериўшилери ушын жуўмақлаўшы мәмлекетлик аттестацияны Мәмлекетлик тест орайы тәрәпинен **имтиханлар тәризинде** өткериўди нәзерде тутатуғын Өзбекстан Республикасы Президентиниң қарары жойбарын Министрлер Кабинетине киргизсин.

11. Халық билимлендириў министрлигиниң:

билим бериўге мөлшерленген имаратлары ҳәм объектлерин билимлендириў тараўынан тысқары **басқа да мақсетлер ушын юридикалық ҳәм физикалық тәрәплерге берилиўи қадаған етилетуғыны;**

билим бериўге мөлшерленген, бос турған имаратлар ҳәм объектлерди басқа физикалық ҳәм юридикалық тәрәплерге бериў олар жайласқан аймақтың кеминде 5 жыллың демографиялық көрсеткишлерин есапқа алып, **халық билимлендириў министриниң келисимин алған ҳалда** әмелге асырылатуғыны белгилеп қойылсын.

12. Сондай тәртип орнатылсын, оған муўапық **2022-жыл 1-сентябрьден** баслап:

халық билимлендириў системасындағы мәкеме ҳәм шөлкемлердиң басшыларына бюджеттен тысқары қаржыларын бийғәрез қарамағына өткериў ҳуқықы бериледи;

2025-жыл 1-январьға шекем халық билимлендириў системасындағы мәкеме ҳәм шөлкемлердиң бюджеттен тысқары қаржылары есабынан әмелге асырылатуғын мийнет ҳақы ҳәм оған теңлестирилген төлемлерге **социаллық салық ставкасы 1 процент муғдарында** белгиленеди;

қосымша хызмет көрсетиўден түскен бюджеттен тысқары қаржыларды жасырған, сондай-ақ, хызметкерлерге рәсмий емес мийнет ҳақы төлеген халық билимлендириў системасындағы мәкеме ҳәм шөлкемлердиң басшылары

нызамшылықта белгиленген тәртіпте жууапкершиликке тартылады.

13. Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлерине:

Халық билимлендириў системасын реформалаў бойынша Қарақалпақстан Республикасы, ўәлаятлар хәм Ташкент қаласы кеңеслери тәрәпинен тастыйықланған аймақлық бағдарламаларда белгиленген ўазыйпаларды өз ўақтында хәм сапалы әмелге асырылыўын тәмийинлеў;

хәр шеректе аймақлық бағдарламада белгиленген ўазыйпалардың орынланыўын Қарақалпақстан Республикасы Жоқарғы Кеңеси хәм халық депутатлары ўәлаятлық Кеңеслериниң сессияларында додалап барыў хәм Халық билимлендириў системасын реформалаў бойынша миллий кеңеске бул хәққинда мәлимлеме киргизилиўин тәмийинлеў;

аймақтағы халық билимлендириў мәкемелериниң материаллық-техникалық базасын беккемлеў хәм олардың инфраструктурасын жақсылаў;

халық билимлендириў мәкемелерин қурыў, реконструкциялаў, капитал хәм ағымдағы оңлаў, оларға тутас аймақларды абаданластырыў, инфраструктураны (тротуарлар, жоллар хәм басқалар) зәрүр жағдайда сақлаў бойынша буйыртпашы функциясын әмелге асырыў;

халық билимлендириў мәкемелерин электр энергиясы, тәбийғый газ, ишимлик суўы, зәрүр санитариялық-гигиеналық шараятлар хәм басқа да коммуналлық хызметлер менен үзликсиз тәмийинлеў;

районлар (қалалар)ды комплексли социаллық-экономикалық раўажландырыў бойынша сектор басшылары менен биргеликте халық билимлендириў мәкемелерин оқыў жылына хәм гүзги-қысқы мәўсимге өз ўақтында және нәтийжели таярлаў илажларын әмелге асырыў;

улыўма орта билимлендириў мәкемелериниң қәўипсизлигин тәмийинлеў, соның ишинде, аймақлардың әтирапын ораў, оларға хуқықбузарлықлар профилактикасы бойынша инспекторларды бириктириў, видеобақлаў камералары хәм өртке қарсы сигнализация системаларын орнатыў илажларын көриў;

халық билимлендириў мәкемелери аймағының хәм көшпес мүлкиниң пүтинлигин хәм қол қатылмаслығын белгиленген тәртіпте тәмийинлеў;

улыўма орта билимлендириў мәкемелерин раўажландырыў ушын инвестицияларды ҳәм қәўендерлик жәрдемдин тартыўға жәрдемлесий;

халық билимлендириў мәкемелерине жәрдемлесий мәселелери бойынша министрликлер, уйым ҳәм басқа да шөлкемлердин аймақлық бөлимлери басшыларының есабатларын белгиленген тәртипте тыңлаў;

муғаллим кәсибинин статусы менен абырайын арттырыў, оларға мүнәсип мийнет шараятларын жаратыў, педагоглардың абырайы ҳәм қәдир-қымбатының кемситилиўине жол қоймаў ҳәм жумысына араласпаў;

оқыўшылардың сана-сезимине ўатансүйиўшилиқ ҳәм миллий қәдириятларды сиңдириў, бай мәдений-тарийхий мийрас, миллий үрп-әдетлер, уллы ата-бабаларымыздың руўхий мийрасын үйрениўи ушын шараятларды жаратыўда сектор басшыларын ҳәм жуўапкер шөлкемлерди кеңнен тартыў;

тараў хызметкерлери, билимлендириў мәкемелеринин басшылары, педагоглардың Жаңа Өзбекстанның раўажланыўындағы жеке үлеси, оқыўшыларды ҳәр тәрәплеме жетик әўлад етип тәрбиялаўдағы жуўапкершиликлерин сезиўи ушын үгит-нәсиятлаў ҳәм түсиндириў жумысларын алып барыў;

басшы ҳәм педагог кадрлар тәрәпинен билимлендириў системасында әмелге асырылып атырған реформаларды, тараўда енгизилип атырған жаңалықларды және де кеңирек үгит-нәсиятлаўды, оқыўшылардың кәсиплик ҳәм жеке раўажланыўы ушын керекли болған мағлыўматларды алыўы ушын имканиятларды кеңейтиў, олардың билими ҳәм ой-пикирин арттырыў мақсетинде халық билимлендириў бағдарындағы баспа басылымларын билимлендириў мәкемелерине жеткерип бериўди тәмийинлеў ўазыйпалары жүкленсин.

14. Өзбекстан Республикасы Президентинин айырым қарарларына 2-қосымшаға муўапық өзгерислер ҳәм қосымшалар киргизилсин.
15. Халық билимлендириў министрлиги мәпдар министрликлер ҳәм уйымлар менен биргеликте еки ай мүддетте нызамшылық ҳүжжетлерине усы қарардан келип шығатуғын өзгерислер ҳәм қосымшалар ҳаққында Министрлер Кабинетине усыныслар киргизсин.
16. Усы қарардың орынланыўын нәтийжели шөлкемлестириўге жуўапкер ҳәм жеке жуўапкер етип халық билимлендириў министри Б.О.Саидов, қаржы министри Т.А.Ишметов, Қарақалпақстан Республикасы Министрлер Кеңеси, ўәлаятлар ҳәм Ташкент қаласы ҳәкимликлери белгиленсин.

Қарардың орынланыуын ҳәр шеректе додалап барыу, орынлау ушын жууапкер уйымлардың жумысын мууапықластыруу ҳәм қадағалау Өзбекстан Республикасының Бас министри А.Н.Ариповқа ҳәм Өзбекстан Республикасы Президентиниң кеңесгөйи А.А.Абдувахитовқа жүкленсин.

Өзбекстан Республикасы

Президенти Ш.МИРЗИЁЕВ

Ташкент қаласы,

2022-жыл 11-май